

# சீயோனில் தேவனை வாஞ்சித்தல்

ஓய்வுறாள் விற்பகல்

**இவ்வார ஆராய்ச்சிக்கு:** சங்கீதம் 84; வெளி 21:3; சங்கீதம் 122; சங்கீதம் 87; கலா 3:28, 29; மற்ற 28:18-20; சங்கீதம் 46; சங்கீதம் 125.

**மனகா வசனம்:** என் ஆத்துமா கர்த்தருடைய ஆலயப்பிராகாரங்களின் மேல் வாஞ்சையும் தவனமுமாயிருக்கிறது; என் இருதயமும் என் மாம்சமும் ஜீவனுள்ள தேவனை நோக்கிக் கெம்பீர சத்தமிடுகிறது. சங்கீதம் 84:2.

**இவ்வாரக் கண்ணோட்டம்:**

சீயோனின் பாடல்கள், சீயோனின் மாட்சிமையையும், தம்முடைய பரிசுத்த பர்வத்திலிருந்து ஆட்சிசெய்கிற கர்த்தருடைய சர்வலோக ஆட்சியையும் போற்று கிறதுதிப்பாடல்கள். இந்தச்சங்கீதங்கள் கர்த்தருடைய வீட்டின் புண்ணியங்களைப் போற்றி, ஆசரிப்புக் கூடாரத்தின் மீதான அன்பை வெளிப்படுத்துகின்றன. இந்தச் சங்கீதங்களில் பலவற்றை எழுதியவர்கள் கோராகுவின் புத்திரர்கள்; அவர்கள் கர்த்தருடைய வீட்டின் இசைக்கலைஞர்களாகவும் (நாளா 6:31-38), தேவாலய வாசல்களின் காவற்காரர்களாகவும் (நாளா 9:19) முதற்கண் அதன் ஆசீர்வாதங்களை அனுபவித்தவர்கள்.

நம்பிக்கையும் மகிழ்ச்சியும் கொடுக்கிற இடமாக சீயோனை ஆக்குவது எது? தம் மக்கள் மத்தியில் தேவபிரசன்னம் காணப்படுவதை சீயோன் சுட்டிகாட்டுகிறது. இஸ்ரவேல் மக்கள் தேவன் தெரிந்தகொண்ட மக்களாக இருப்பதுபோல (உபா 7:6), சீயோன் தேவன் தெரிந்தகொண்ட பர்வதமாக இருக்கிறது. சங் 76:68; சங் 87:2. தேவன் சீயோனிலிருந்து அரசாஞ்சிறார். சங் 99:1, 2. தம் ஆலயத்தை சீயோன்மீது ஸ்தாபித்திருக்கிறார். சங் 87:1. எனவே, சீயோன் தெய்வீக ஆசீர்வாதங்களும் அடைக்கலமும் காணப்படுகிறது இடம். சீயோனானது எருசலேமுக்கு இணையாகவும், முற்காலத்தில் தேவனுடைய இரட்சிப்பின் பணியின் மையமாக இருந்த ஆசரிப்புக் கூடாரத்துக்கும் இணையாகவும் காட்டப்படுகிறது.

சீயோனின் ஆசீர்வாதங்கள் பூமியின் கடைசி மட்டும் பாய்ந்தோடுகின்றன; எந்தப் பரிசுத்த இடமும் கர்த்தரையும் அவரது கிருபையையும் அடக்கிவைக்க முடியாது. சீயோன் பூமி முழுவதிற்கும் மகிழ்ச்சியாக இருக்கிறது. சங் 48:2. அது, பூமி முழுவதும் அவருக்கே சொந்தம் என்பதைக் காட்டுகிறது.

2024 மார்ச் 16 வகுப்புக்காம் மாட்க்கவேண்டிய மாடம்

## ஆயிரம் நாளைப்பார்க்கிலும் உமது பிராகாரங்களில் செல்லும் ஒரே நாள் நல்லது

சங்கீதக்காரன் ஆலயப்பிரகாரங்களில் வாசம்பண்ண விரும்புவது ஏன்? சங்கீதம் 84:1-4.

எப்போதும் தேவனுக்கு அருகிலேயேஇருப்பதற்கு ஆலயப்பிரகாரங்களி லேயே நிரந்தமாகத் தங்கிவிடசங்கீதக்காரன் ‘வாஞ்சிக்கிறார்’; ‘தவனமானயிருக்கிறார்’. சங் 84:1,2. ஆசரிப்புக்கூடாரத்தில் தேவபிரசன்னம் இருக்கிறது. ஆசரிப்புக்கூடாரத்தில், தொழுகிறவர்கள் ‘கர்த்தருடைய மகிமையைப் பார்க்கலாம்’. சங் 27:4. மேலும், ‘அவரது வீட்டின் நன்மையால் திருப்தியாகலாம்’. சங் 65:4. தேவனோடான உறவில்தான் ஈடுஇணையற்ற மகிழ்ச்சியைப் பெற முடியும். சங் 54:4. அதில் அவரைத் துதிப்பதும் (சங் 84:4), அவரில் பெலவன்டைவதும் (சங் 84:5), அவரை நம்புவதும் (சங் 84:12) அடங்கும். அத்தகைய உறவானது ஆசரிப்புக்கூடாரத்தில்தான் தொழுகையாலும் சகவிசவாசிகளோடானஜக்கியத் தாலும் செழிக்கிறது. அங்கே தேவபிரசன்னம் இருப்பதால், தேவனுடைய மகிமையின் ராஜ்யத்தையும், நித்திய வாழ்வின் முன்னனுபவத்தையும் அனுபவிக்கலாம்.

ஆசரிப்புக்கூடாரம் தருகிற வேறு ஆசீர்வாதங்கள் என்ன? சங்கீதம் 84: 5-12.

ஆசரிப்புக்கூடாரத்திலிருந்து ஆசீர்வாதங்கள் புறப்பட்டு வருவதாகவும், முதலில் அங்கே ஊழியம் செய்கிறவர்கள் மேலும் (சங் 84:4), பிறகு ஆசரிப்புக்கூடாரத்தை நோக்கி யாத்ரீகப் பயணம் செய்கிறவர்கள் மேலும் (சங் 84:5-10) அவை அருளப்படுவதாகவும், இறுதியில் பூமியின் கடைசிப் பரியந்தமும் செல் வதாகவும் சொல்லப்படுகிறது. ஆசரிப்புக்கூடாரத்தில் தேவனைச் சந்திக்கலாம் என்கிற எதிர்பார்ப்பு யாத்ரீகர்களின் விசவாசத்தைப் பெலப்படுத்துகிறது. சங் 84:7. சாதாரணப் பயணிகள் தங்கள் பயணத்தால் களைத்துப் போகிற அதே வேளையில், ஆசரிப்புக்கூடாரத்தை நோக்கிப் பயணிக்கிறவர்களுக்கு அதை நெருங்களென்கிறது.

தேவபிள்ளைகள் ஆசரிப்புக்கூடாரத்திலிருந்து தள்ளி வாழ நேரிட்டாலும், பாத்திரமான வாழ்ந்து தேவனுடைய ஆசரிப்புக்கூடாரத்தின் முத்திரையைப் பெற்றிருக்கிறார்கள் (சங் 84:11); அப்படிப்பட்டவர்கள்தாம் கர்த்தருடைய ஆசரிப்புக்கூடாரத்தில்குள் பிரவேசிக்கிறார்கள். சங் 15:1,2. கர்த்தர் ‘குரியன்’ என்று அழைக்கப்படுகிறார்; குரியக்கதிர்கள்போல அவரது ஆசீர்வாதங்கள் பூமியின் கடைசிமட்டும் செல்லுகின்றன. சங் 84:11. எனவே, விசவாசத்தால் தேவனோடு தங்கியிருக்கிறவர்கள் தாங்கள் எங்கு இருந்தாலும் அவரது கிருபையைப் பெறுகிறார்கள்.

பூலோக ஆசரிப்புக்கூடாரம் குறித்து என்ன ஒருநம்பிக்கையை வெளி 21:3 வெளிப்படுத்துகிறது?  
இந்த அனுபவம் எப்படிப்பட்டதாக இருக்கும்?

## எருசலேமின் சமாதானத்துக்காக வேண்டுங்கள்

எத்தகைய நம்பிக்கைகளுடன் எருசலேமுக்கு தொழுதுகொள்ளச் செல்லுகிறார்கள்? எருசலேமில் எதைக் காண்கிறார்கள்? சங்கீதம் 122:1-5.

யாத்ரீக்கப்பயணிகள் எருசலேமைச் சென்றடைந்ததும் அடைகிற மகிழ்ச்சி யையும் பராபரப்பையும் சங்கீதம் 122 விவரிக்கிறது. தேவ பின்னைகள் தேவன் தங்களுக்குக் காண்பித்த, காண்பித்து வருகிற நன்மைகளை நினைவு கூறும்படி வருடத்திற்கு மூன்று முறை எருசலேமுக்கு யாத்ரீகப் பயணம் செல்லுவார்கள்; அது அவர்களுக்கு சுந்தோஷமான தருணங்கள். உபா 16:16. மக்களின் வாழ்க்கையில் எருசலேம் முக்கியம் இடம் வகித்தது; ஏனென்றால் அங்கே ‘இஸ்ரவே ஹுக்குச் சாட்சி’யும், சிங்காசனங்களாகிய நியாயாசனங்களும் இருந்தன. சங் 122:4,5. ‘இஸ்ரவேஹுக்குச் சாட்சி’ என்பது ஆசரிப்புக்கூடாரத்தைச் சுட்டிக்காட்டுகிறது; அது ‘சாட்சியின் வாசஸ்தலம்’ என்றும் அழைக்கப்பட்டது. எண் 1:50. அங்கே ‘சாட்சிப்பெபட்டி’ இருந்தது. யாத் 25:22. சிங்காசனங்களாகிய நியாயாசனங்கள் என்பது எருசலேமின் நீதி அமைப்பைச் சுட்டிக்காட்டுகின்றன. 2சாமு 8:15. எனவே யாத்ரீகப் பயணம், நியாயத்தைத் தேடிசென்று, அதைப் பெறுகிற ஒரு வேளையாக இருந்தது. தேவனுக்கு உண்மையாக இருப்பதும், மற்றவர்களிடம் நியாயமாக நடந்துகொள்வதும் பிரிக்கமுடியாதவை.

**தேவமக்களின் முக்கிய வேண்டுதல் என்ன? சங்கீதம் 122:6-9.**

எருசலேமின் சமாதானத்துக்காக ஜெபிப்பது என்றால், அந்நகரத்தின்மீதும் அதன் குடிமக்கள் மீதும் தேவன் தம் ஆசீர்வாதங்களைப் பொழுதும் படி வேண்டிக்கொள்வது; அது, தொழுகிறவர்களை ஒற்றுமையாக்கி, அவர்கள் மத்தியில் சமாதானம் பரவச்செய்கிறது. சங் 122:8. தேவனுக்கும் அவரது மக்களுக்கும் இடையேயும் தேவமக்களுக்கு இடையேயும் சமாதானம் நிலவினால்தான் எருசலேம் சமாதானமான நகரமாக இருக்கமுடியும். எனவே, எருசலேமின் சமாதானத்துக்காக ஜெபிப்பது என்றால், தேவனோடும் ஒருவர் ஒருவரோடும் சமாதானமாக வாழ தேவமக்களை வேண்டிக் கொள்வதாகும். எருசலேமின் சமாதானத்தால், மக்கள் செழிப்பார்கள். சங் 147:12-14.

சங்கீதம் கற்றுக்கொடுப்பது என்னவென்றால், விசுவாசக் குடும்பத்தாரின் நலனுக்காகவே தேவபின்னைகள் முக்கியமாக ஜெபிக்கவேண்டும்; ஏனென்றால் ஒன்றுபட்டு, வலுவாக இருக்கிற தேவபின்னைகள்தாம் தேவனுடைய சமாதானம் மற்றும் இரட்சிப்பின் நற்செய்தியை உலகத்திற்கு அறிவிக்கமுடியும். யோவான் 13:34,35.

எருசலேமின் சமாதானத்துக்காக ஜெபிப்பது விசுவாசிகளின் ஒரு சிலாக்கியம்; பொறுப்பு; ஏனென்றால், கடைசிநாட்களில் எருசலேம் நகரத்தை மட்டுமல்ல, உலகமனைத்தையும் உள்ளடக்கிய தேவனுடைய ராஜ்யம் வரப்போவது குறித்த நம்பிக்கையை அது உயிர்ப்பிக்கிறது. ஏசா 52:7; ஏசா 66:12, 13; வெளி 21,22.

நம் மத்தியில் இணக்கம் காணப்பட நடைமுறை ரீதியான என்னென்ன வழிகளில் பிரயாசப்படலாம்?

## சீயோன் - சகல தேசங்களின் வீடு

**சீயோனை உன்னதமான ஓர் இடமாக மாற்றுவது எது? சங்கீதம் 87:1,2.**

சீயோன் தேவன்தாமே தெரிந்து கொண்டு, நேசித்த ஓர் இடமென துதிக் கிறபாடலாக சங்கீதம் 87 உள்ளது. தேவாலயத்தின் அஸ்திபாரம் சீயோனில் உள்ளது. சங் 2:6; சங் 15:1. காலத்தின் முடிவில், சகல பர்வதங்களுக்கும் மேலாக சீயோன் உயர்ந்திருக்கும்; அது உலகம் முழுவதிற்கும் கர்த்தர் ராஜாவாக இருப்பாரென்பதைக் குறிக்கிறது. சங் 99:2; ஏசா 2:2; மீகா 4:1. சீயோனின் மகத் துவத்தை வலியுறுத்துகிற வகையில் (சங் 133:3) அதை ‘பர்வதங்கள்’ என்று சங்கீதம் 87 குறிப்பிடுகிறது. ‘யாக்கோபின் வாசஸ்தலங்களைல்லாவற்றைப் பார்க்கினும்’ தேவன் சீயோனின் வாசஸ்தலங்களை பிரியமாயிருக்கிறார் என்பது முற்கால இஸ்ரவேவில் தேவபிள்ளைகள் தொழுகைக்காகக் கூடின பெத்தேல், சீலோ போன்ற விசேஷத்திடுத்தங்களைக் காட்டிலும் சீயோன் மேலானதாக இருப்பதைக் குறிக்கிறது. எனவே மெய்யான தொழுகையானது, தேவன் தெரிந்து கொண்ட இடத்தில், அவர் சொல்லியிருக்கிற வழியில் தொழுவதுதான் என்பதை இந்தச் சங்கீதம் வலியுறுத்துகிறது.

**சீயோனைப் பற்றிய மகிமையான விஷயங்கள் என்ன? சங்கீதம் 87:3-7.**

சீயோனின் மகிமை சகல தேசங்களையும் தேவனிடம் இழுக்கிறது; எனவே தேவ ராஜ்யத்தின் எல்லைகள் உலகம் முழுவதையும் உள்ளடக்குகிறது. பிற தேசங்களை தேவன் இரண்டாம்படச் சூடிமக்களாகக் கருதவில்லை என்பதை கவனிக்கவேண்டும்; கர்த்தரை தங்கள் இரட்சகராக ஏற்றுக்கொண்ட அனைத்து மக்களுக்கும் சீயோனதாம் ஆவிக்குரிய பிறப்பிடம்.

பிறப்பிடத்தை வைத்துதான் ஒவ்வொரின் குடிமதிப்பும் எழுதப்பட்டது. நெகே 7:5; லூக்கா 2:1-3. சீயோனில் பிறந்ததாகக் கருதப்படும் என்று இந்தச் சங்கீதத்தில் மூன்று முறை குறிப்பிடப்படுகிறது; கர்த்தர் அவர்களுக்கு ஒரு புதிய அடையாளத்தைக் கொடுப்பதையும், சட்டப்பூர்வமாக சீயோனில் பிறக்கிற பிள்ளைகளுக்குரிய சிலாக்கியங்களை எல்லாம் அவர்களுக்கு அருளை வதையும் இது சுட்டிக்காட்டுகிறது. சங்கீதம் 87:4-6.

சங்கீதம் 87, யூதர்களும் புறஜாதியாரும் இரட்சிக்கப்படுவதையும், கிறிஸ்து வினுடைய மீட்பின் ஊழியத்தால் ஒரே சபையாக அவர்கள் கூட்டப்படுத்தையும் குறிப்பிடுகிறது. ரோமர் 3:22; ரோமர் 10:12; கலா 3:28,29; கொலோ 3:11. சீயோனின் செழியப்புகுறித்து இந்தச் சங்கீதம் சித்திரிக்கிற விதமானது, தேவராஜ்யம் ஒரு பெரிய பர்வதமாகி, பூமி முழுவதையும் நிரப்புவதாக தானியேல் கண்டதரிசனத்தையும் (தானி 2:34,35,44,45), தேவ ராஜ்யம் ஒரு பெரிய விருட்சமாக வளர்ந்து, ஆகாயத்தின் பறவைகள் வந்து தங்கினதாக இயேசு சொன்ன உவமையையும் நினைவுப்படுத்துகிறது. மத் 13:32.

சீயோனில் எல்லா மக்களும் சேர்க்கப்படுவார்கள் என்பது எவ்வாறு சகல தேசங்களுக்கும் சத்தி யத்தைப் பிரசங்கிக்க வேண்டும் என்கிற சபையின் ஊழியப்பணி கட்டளைமூலம் நிறைவேறு கிறது? மத் 28:18-20. முத்துதை அறிவிக்கும்படி நமக்குக் கொடுக்கப்பட்டுள்ள அழைப்பும் எவ்வாறு இதில் பொருந்தும்?

## சீயோனின் பாதுகாப்பும் சமாதானமும்

**உலகத்தின் நிலையை சங்கீதம் 46:1-7 எவ்வாறு கவிதை நடையில் கூறுகிறது?**

உலகத்தின் சந்தடியான நிலையும், சொல்லொண்ணா தீவிரத்தோடு ஏற்படும் இயற்கை பேரழிவுகளும் தெளிவாகச் சித்திரிக்கப்படுகின்றன. சங் 46:2,3. கொந்தளி ப்பான ஜலங்கள் என்கிற உருவகம், கலகக்கார தேசங்களையும் உலகத்தில் துன்மார்க்கர் உண்டாக்குகிற பல்வேறு பிரச்சினைகளையும் சுட்டிக்காட்டவே பெரும்பாலும் பயன்படுகிறது. சங் 93:3, 4; சங் 124:2-5. அதுபோல சங்கீதம் 46இல் இயற்கை பேரிடர்கள் குறித்த உருவகமானது, போர்தொடுக்கிற தேசங்கள் உலகத்தைக் கட்டுப்படுத்துவதைச் சுட்டிக்காட்டுகிறது.

அதுதேவனைப் பற்றிய அறிவில்லாத உலகமாக இருக்கிறது; ஏனென்றால் தேவன் தம் மக்கள் மத்தியில் இருக்கிறார்; தேவன் வாசம் பண்ணுகிற இடத்தில் சமாதானம் பெருகுகிறது. சங் 46:4,5. உலகம் தேவனை புறக்கணித்தாலும் கூட, தேவன் உலகத்தைக் கைவிடுவதில்லை. தேவன் தம் மக்கள் மத்தியில் இருந்து தம் பிரசன்னத்தை விளங்கசெய்கிறார். அதாவது, நிலைமை எவ்வளவுதான் மோசமாக இருந்தாலும், தேவபிரசன்னம் உலகத்தில் இருக்கிறது; இந்த அடிப்படை உண்மையை அறிந்து நாம் நம்பிக்கையும் ஊக்கமும் அடையலாம்.

அடைக்கலமாக இருக்கிற கர்த்தர்தாம், சீயோனின் நிலையான சமாதானத் திற்கும் பாதுகாப்பிற்கும் ஆதாரம். சங்கீதம் 46:5இல் வருகிற ‘ஆலும்’ என்கிற வார்த்தை சீயோனின் பாதுகாப்பை வலியுறுத்துகிறது. உலகத்தில் குழப்பங்கள் காணப்பட்டாலும், தேவமக்கள் பாதுகாப்பாக இருக்கிறார்கள். எனவே சமாதானம் என்பது சோதனைகளே இல்லாத நிலையல்ல; மாறாக, தம்மை நம்புகிற பின்னைகளுக்கு தேவன் கொடுக்கிற ஒரு வரம் என்பதை இதுகாட்டுகிறது. தேவனிலான கொஞ்சமும் குறையாத நம்பிக்கைதான் தேவப்ரளைகளை புயலுக்கு மத்தியில் சமாதானமாகவும் பாதுகாப்பாகவும் இருக்கச் செய்கிறது. மத்த 8:23-27. எனவே, ‘அழிவுகரமான உலகத்தின் தீர்மானங்களுக்கும் செயல்களுக்கும் விளைவை அனுபவிக்க தேவன் நிரந்தரமாக விட்டுவிடுவாரா?’ என்கிற கேள்வி எழும்புகிறது.

**உலகத்தில் காணப்படும் வன்முறைக்கும் அழிவுக்கும் தேவனுடைய பிரதிச்செயல் என்ன? சங்கீதம் 46:6-11.**

மிகுந்த அதிருப்தியடைகிற தேவன், உலகத்தைச் சிருஷ்டித்த தம் வார்த்தையால், இப்போது அதை உருகக்கெய்கிறார். சங் 46:6. ஆனாலும் அது அழிப்பதற்கு அல்ல, புதுப்பிக்க உதவுகிறது. தேவன் தம் சமாதானத்தை சீயோன் முதல் பூழியின்கடைசிமட்டும் விளங்கச் செய்கிறார். தேவன் யுத்தங்களை ஓயப்பண்ணி, உலகத்தை ஒடுக்குவதற்குதுன்மார்க்க தேசங்கள் பயன்படுத்தின அழிவின்கருவிகளை உடைக்கிறார். சங் 46:9. இயேசுவின் இரண்டாம் வருகையில் நிகழப்போகிற இந்த மாபெரும் நம்பிக்கையை கிறிஸ்தவர்கள் பெற்றிருக்கிறார்கள்.

மிகுந்த குழப்பம் நிலவிவருகிற ஓர் உலகில் தேவனை நம்பவும் சமாதானமாக வாழவும் என்ன செய்யலாம்?

## அசையாமல் நிலைத்திருக்கும் சீயோன் பர்வதம்

தேவனை நம்புகிறவர்களை சங்கீதம் 125:1,2 எவ்வாறு சித்திரிக்கிறது?

---

நிலைதன்மை, பெலம் ஆகியவற்றிற்கு அடையாளமான சீயோன் மலைக்கு, கர்த்தரை நம்புகிறவர்கள் ஒப்பிடப்படுகிறார்கள். ஏருசலேம் நகரத்தைச் சுற்றி இம் இருக்கிற பர்வதங்களின் காட்சி அருமையாக இருக்கும்; அதால் ஊக்க மடைந்த சங்கீதக்காரன், தேவனுடைய பாதுகாப்பும் அவ்வாறு இருப்பதாகச் சொல்லுகிறார். சங் 5:12; சங் 32:7,10. துன்மார்க்கரின் ஆரூரைக்குட்பட்ட பர்வதங்கள் நடுச்சமுத்திரத்திற்குள் சாய்ந்துபோகின்றன. சங் 46:2. ஆனால் ஏருசலேமுக்கு அடித்தளமாக உள்ள பர்வதம் நிலைத்துநிற்கிறது; மிகுந்த நம்பிக்கையைக் கொடுக்கிறது. எங்கும் தீமை பெருகி, மிகுந்த வேதனைகாணப்பட்டாலும், தேவ பாதுகாப்பிலான நம்பிக்கை பெருகுகிறது. அந்தத் தீமைக்கு மத்தியிலும், தேவமக்கள் நம்பிக்கையைப் பெற்றுக்கொள்ளலாம்.

**நீதிமான்கள் எவ்வாறு சோதிக்கப்பட்டார்கள்? சங்கீதம் 125:3-5. அதில் நமக்குள்ள பாடம் என்ன?**

---

துன்மார்க்கரின் வெற்றியால் தேவபிள்ளைகள் அதையியமடையலாம்; அவர்களுடைய வழிகளைப் பின்பற்றத் தூண்டப்படலாம். சங் 73:2-13; சங் 94:3. கர்த்தரைவிட்டு விலகுகிறவர்களுக்கு நிலையான சீயோன் பர்வதம் பாதுகாப்பைக் கொடுக்கமுடியாது. மனிதர்கள் விரும்பினால் ‘அநியாயத்திற்கு தங்கள் கைகளை நீட்டவும்’, ‘தங்கள் கோணவான வழிகளுக்குச் சாயவும்’ உரிமை இருக்கிறது. சங் 125:3,5. கர்த்தர் நியாயமுள்ளவர்; கலகம் செய்கிறவர்களை மனந்திருந்தாத பாவிகளுடன் சேர்த்து நியாயந்தீர்ப்பார்.

சீயோன் பர்வதம் தங்களுக்கு அசையாத அடைக்கலமாக இருப்பதுபோல, கர்த்தரிலான விசுவாசத்திலும் நம்பிக்கையிலும் அசையாமல் இருக்கும்படி தேவபிள்ளைகள் அழைக்கப்படுகிறார்கள். நம்மால் சிலவற்றைப் புரிந்துகொள்ள முடியாவிட்டாலும், தேவதயவில் நாம் நம்பிக்கையோடு இருக்கலாம்.

‘உலகத்தில் பாவத்தின் நுழைவு, கிறிஸ்து மனிதனாய் வந்தது, மறுபடியும் பிறத்தல், உயிர்தெழுதல் போன்ற பல மறைபொருள்கள் வேதாகமத்தில் உள்ளன. மனித அறிவால் அவற்றை முழுமையாக விளக்கவோ விளங்கவோ முடியாது. தெய்வாதீனங்களின் மறைபொருள்கள் நமக்கு விளங்காததால் அவருடைய வார்த்தையைச் சந்தேகிக்க எந்த நியாயமும் இல்லை. இயற்கை உலகெங்கும் நம் புத்திக்கு எட்டா அதிசயங்கள் உள்ளன; ஆவிக்குரிய உலகில் நம் புத்திக்கு எட்டாத மறைபொருள்கள் இருந்தால், நாம் ஆச்சரியப்படலாமா?’

---

மனித மனதின் குறைச்சலும் குறைபாடுமே புரியாமைக்குக் காரணம். வேத வாக்கியங்களின் தெய்வீக தன்மைக்குப் போதுமான ஆதாரங்களை தேவன் அதில் வைத்திருக்கிறார். தெய்வாதீனங்களின் மறைபொருள்கள் அனைத்தும் நமக்கு விளங்கவில்லை என்பதற்காக, நாம் அவர்வார்த்தையைச் சந்தேகிக்க கூடாது.

## மேலும் படிக்க:

ஏசாயா 40; ஏசாயா 51:1-16 சொல்லுகிற செய்தியைத் தியானியுங்கள்.

சீயோனின் பாடல்கள் சீயோனையும் அது பிரதிநிதித்துவப்படுத்தும் தேவனுடைய சர்வமக்த்துவ ஆன்மையின் மீதான உயிருள்ள நம்பிக்கையையும் மனதில்கொள்வதற்கான அப்பணிப்பு பாடல்கள். தேவனுடைய ஆசரிப்புக்கூடாரத்தின் பல ஆசர்வாதங்களை இந்த வாழ்க்கையிலேயே அனுபவித்தாலும், பரிபூரண வாழ்க்கையும் சீயோனின் மகிழ்ச்சியும் இனி தான் கிடைக்கப்போகிறது. தேவபிள்ளைகள் பலர் பரலோக சீயோனுக்காக கண்ணோரோடு ஏங்குகிறார்கள். சம் 137:1. சீயோனை நினைப்பது என்றால், அது வெறுமனே நினைவில் வந்து போவது அல்ல, மாறாக அதன் நினைவு நம் வாழ்க்கையில் மாற்றத்தை ஏற்படுத்த மனதாரத் தீர்மானப்பதாகும். யாத் 13:3; யாத் 20:8.

எனவே, சீயோனின் பாடல்களைப் பாடுவது, புதிய பூமியில் தேவன் தம் ராஜ்யத்தை மீண்டும் நிறுவப்போவதற்கான நம்பிக்கையை வாடாமல் பாதுகாக்க தீர்மானிப்பதாகும். வெளி 21:1-5. ‘அங்கே அழியாமை பெற்றவர்களின் சிந்தைகள் ஒருபோதும் குறையாத மகிழ்ச்சியோடு சிருஷ்டிப்புவல்லமையின் மகத்துவங்களை, மீட்டின் ஆண்பின் மறை பொருள்களைத் தியானிக்கும். அங்கே தேவனை மறக்கக்செய்யத் தூண்டுகிற கொடிய, வஞ்சிக் கிற சத்துரு யாரும் இருப்பதில்லை. ஒவ்வொரு மனத்திற்றனும் வளர்ச்சியடையும்; ஒவ்வொரு திறமையும் அதிகரிக்கும். அறிவைப் பெறுவதில் அவர்களுடையமனது சோர்ந்து போவதில்லை அல்லது ஆற்றல்கள் வற்றுவதும் இல்லை. அங்கே மிகப்பிரமாண்டமான திட்டங்களைச் செயல்படுத்தலாம்; மிக உயர்ந்த லட்சியங்களை அடையலாம்; மிகப்பெரிய ஆசைகளை நிறை வேற்றலாம்; அதற்குப் பின்னும் எட்டவேண்டிய புதுப்புது உயரங்களும், வியக்கவேண்டிய புதுப்புது அற்புதங்களும், புரிந்து கொள்ளவேண்டிய புதுப்புது உண்மைகளும், உடல், மன, ஆத்தும திறன்களைச் செயல்படவைக்கிற புதிய நோக்கங்களும் இருந்துகொண்டே இருக்கும்.’ இவ்வாறு, புதிய ஏருசேலேயில் வாழ விரும்புகிற எல்லா தலைமுறையின் விசுவாசி களும் சீயோனைப்பற்றிய சங்கீதங்களைப் பாடலாம். வெளி 3:12. இந்த உலகத்திலேயே நாம் தேவகிருபையின் முகவர்களாக இருப்பதற்கு நம் கடமையை உணர்த்துகிறது.

### கலந்துகரையாடக் கேள்விகள்

- ① ஏருசேலம் எனும் இடத்திலுள்ள சீயோனில் இருக்கிற தேவபிள்ளைகளை வைத்துச் சொல்லப்பட்ட இறையியல் மற்றும் ஆவிக்குரிய நியதிகளை எவ்வாறு சபைக் கும் உலகத்திற்கான அதன் ஊழியத்திற்கும் பொருத்திப் பார்க்கலாம்?
- ② விசுவாசிகள் எவ்வாறு இன்று தேவனுடைய பரிசுத்த ஸ்தலத்தில் வாசம்பண்ணலாம்? யோவான் 1:14-18; எடி 12:22-24.
- ③ சங்கீதம் 87இல் தரிசனமாகச் சொன்னது போல சீயோன் எவ்வாறு சகல தேசங்களின் நகரமாக மாறும்? ரோமர் 5:10; எபே 2:11-16; கொலோ 1:19-23.
- ④ ‘நல்லவர்கள்’ உபத்திரவப்படும்போது, துண்மார்க்கர் செழித்திருப்பதைக் காட்டி கேள்வி எழுப்புகிற ஒருவருக்கு எவ்வாறு பதிலளிப்பரிகள்? எல்லா விஷயங்களுக்கும் தற்போது முழுப்பதில் இல்லை என்பதை ஒத்துக்கொள்வது ஏன் முக்கியம்?

# எலும்பும் தோலுமரக: மகுதி 7

ஆண்ட்டிரூ மெக்செஸ்னி

மலையில் நிலக்கரி அஞ்சும் வேலை சிலகாலம் கொடுக்கப்பட்டது; பிறகு மீண்டும் பட்டாளத்திற்கே செகுலே திரும்பினார். அப்போது நடைபெற்று வந்த போஸ்னியா போரில் தன்னால் ஆயுதம் ஏந்த முடியாதென தன் அதிகாரியிடம் செகுலே சொன்னார்.

“மனிதர்களைச் சுட நான் விரும்பவில்லை” என்றார்.

“நீ ஆயுதம் எடுக்கவேண்டும். இல்லையென்றால், ஒரு வருடத்திற்குப் பதிலாக இரண்டு வருடம் வேலைசெய்ய வேண்டும்” என்று அதிகாரி சொன்னார். போரிடாதவர்கள் இராணு வத்தில் ஒரு வருடத்திற்கு பதிலாக இரண்டு வருடங்கள் பணியாற்ற வேண்டும்.

“பரவாயில்லை, நான் ஆயுதம் எடுக்க விரும்பவில்லை” என்று செகுலே சொன்னார்.

செகுலேவை உவந்துறை அதிகாரியிடம் அனுப்பினார்கள். தன் நிலை குறித்து அந்த அதிகாரியிடம் செகுலே விவரித்தார்.

“சரி, துப்பாக்கியை எடுத்துக்கொள், உன்னை படையின் முன்பாகுதிக்கு அனுப்பினால், பின்னால் கொடுத்துவிடு. அதுதான் நீ இரண்டு வருடங்களுக்கு பதிலாக ஒரு வருடம் பணி யாற்றுவதற்கான வாய்ப்பு” என்று சொன்னார்.

“நீங்கள் சொல்லுவது எனக்குப் புரியவில்லை” என்று செகுலே சொன்னான்.

“பயிற்சியின்போது துப்பாக்கி எடுக்க சம்மதிப்பதாகச் சொல். ஆனால் உனக்கு துப்பாக்கி பயிற்சி அல்ல, தந்தி கொடுக்கிற வேலையில்தான் பயிற்சி அளிக்கப்படும்” என்று அதிகாரி சொன்னார். செகுலே சம்மதித்தார். அவருக்கு அலுவலக வேலைகொடுக்கப்பட்டது.

துப்பாக்கிகளைவிட ஒய்வநாள் பிரச்சனைதான் செகுலேவுக்கு மிகப் பெரிய சவாலாக இருந்தது. போர் நடைபெற்று வந்ததால், தந்தி எந்திரத்தில் பணிசெய்ய செகுலே சீக்கிரம் கற்றுக்கொள்ள வேண்டியிருந்தது. உணவும் சவாலாகவே இருந்தது. உணவை பன்றிக் கொழுப்பில் சமைப்பார்கள்.

‘தானியேலை ஆசீர்வதித்ததுபோல என்னை ஆசீர்வதியும். அவர் அசுத்தமான உணவுகளை உண்ணவில்லை, நானும் அவற்றை உண்ணக்கூடாது’ என்று ஜெபித்தார்.

செகுலேவின் அதிகாரிக்கு என்ன செய்வதெனத் தெரிய வில்லை.

“நீ சனிக்கிழமையில் வேலைசெய்ய மாட்டாயா?” என்று கேட்டார்.

“மாட்டேன்” என்று செகுலே சொன்னார்.

“அதுகுறித்து நாங்கள் என்ன செய்யலாம் என்று ஏதாவது பரிந்துரைக்கிறாயா? ”.

“இல்லை”.

“அதுகுறித்து நாங்கள் என்ன செய்யலாம் என்று ஏதாவது பரிந்துரைக்கிறாயா? ”. “இல்லை”.

செகுலே ரொட்டியும் நேந்திரும் மட்டுமே சாப்பிட முடிந்தது. நான்கு மாதங்களில் 23 கிலோ குறைந்து, 85 கிலோ எடை யுள்ளவரானார். எலும்பும் தோலுமாகக் காட்சியளித்தார்.